

Katekesi fuq Mk. 3, 1 – 35;

(l'Ewwel Grupp Frar 2011)

F'dan il-kapitlu 3 ta' San Mark tkompli tispikka l-**qawwa** ta' Ġesu bħala bin Alla, dak li għandu s-setgħa li jkeċċi x-xjaten u jfejjaq il-mard.

Ġesu daħal fis-sinagoga fejn kien hemm raġel b'idu niexfa. Il-fariżej qadu jaraw dak li Ġesu kien se jagħmel f'jum is-Sibt. Hawnhekk naraw wieħed mill-attentati tall-egħdewwa ta' Ġesu' biex jeqirduh. Biex iwettqu l-ħsieb tagħhom marru jiftehmu mal-Erodjani; meta dawn normalment ma kienux jithamlu. Ġesu' li kien jaf x'hemm f'qalbhom **"xeħet harsa qalila madwaru fuqhom, iżda kien imnikket għal aħħar, minħabba l-għebusija ta qalbhom."** Fis-silta ta' Ġwanni (kap. 12 vers 40), insibu li allavolja Ġesu' kien għamel hafna sinjali = mirakli,, quddiem in-nies, huma baqgħu ma emmux fih. Meta seħħ dan twettqet il-profezija ta' Eżaija li qal **"Mulej min emmen fl-aħbar tagħna? U driegħ il-Mulej lill minn intwera?"**

Huma ma segħux jemmnu għax kif qal ukoll Eżaija (6,10): **"Huwa għalqilhom għajnejhom u webbsilhom qalbhom, li ma jmorru jaraw b'għajnejhom u jifhmu b'qalbhom u jdurru lejja u jien infejjaqhom."**

F'din is-silta ahna nxebbħu lilna nfusna meta ma nemmnux fil-kelma u s-sinjali ta' Ġesu'; minkejja li hu ta' ħajtu għalina u għex it-tagħlim ta' missieru. Aħna ħa nibqgħu ma rridux nifhmu? Inkomplu nwebbsu qalbna? Aħna nridu nemmnu f'Ġesu' u fil-kelma tiegħu ngħixuha u nwettqugħa meta l-Ispirtu s-Santu nnebbahna u jhegğigħna biex ngħamlu dan.

F'din is-silta nifhmu li Ġesu' kien ipperseggwitat mill-bidu tal-ħajja pubblika tiegħu, u għex il-ministeru fid-dell tas-salib. Fil-konfront li Ġesu' kellu mal-fariżej tidher l-ipokresija tagħhom, filwaqt li bl-aġir tiegħu, Ġesu' wera li kellu missjoni ta' ħniena, tjieba u ħelsien anke mix-xkiel ta' hafna liġijiet żejda.

Fl-ittra lill-Efesien San Pawl(4.18) jgħid lill-insara biex huma ma jagħmlux bħall pagani li jgħibu ruħhom bil-bluha ta' moħħhom, li għandhom il-fehma mdallma maqtugħa mill-ħajja t'Alla minħabba l-injoranza li għandhom u l-għebusija ta qalbhom. Iżda aħna l-insara bħal nies ta' Efesu **"rridu nwarrbu l-ħajja ta' qabel, tal-bniedem il-qadim, niġgeddu b' tibdila spiritwali tal-fehma tagħna, u nilbsu l-bniedem il-ġdid moħluq skond Alla, fil-ġustizzja u l- qdusija ġejja mill-verita. Aħna nridu nfittxu**

li nagħrfu l-kelma t'Alla jigifieri lill Ġesu' haj, u ngħixuha. Ma rridux nibqgħu injoranti fit-tagħlim tal-kelma t' Alla, biex Alla jkun jista' itina qalb ġdida tal-laħam li tixbah lill tiegħu. Inridu ngħamlu bħal daww il-folol ta' nies li kellhom xi mard u kienu jrossu fuq il-halli jfiqu.” , Aħna ukoll għandna nsibu f'Ġesu' tama u direzzjoni għal ħajjitna. Ġesu' jfejjaqna mill-mard spiritwali permezz tas-sagramenti u l-kelma tiegħu. (Lk 3,10)

L-għażla ta' l-Appostli

Fil-vers 13 naqraw: **“Tela' fuq l-għoljiet u sejjaħ lejha lill daww li ried.”** Kemm jagħmilna kuraġġ dan, għax propju Ġesu' ried lill **Pietru** li wara ċaħdu u ħalef quddiem kulħadd li lill Ġesu' ma kienx jafu. Għażel lill **Ġwanni u Ġakbu** li pretendew li jkunu preferiti mill-oħrajn u talbuh post ta' privileġġ biex joqogħdu fuq il-lemin u fuq ix-xellug tiegħu. Għażel ukoll lill **Ġuda** l-iskarjota li għama wara l-flus u biegħ lill Ġesu' u **l-Filippu** li laqqat ċanfira fl-aħħar ċena mingħand Ġesu', għax kien ilu daqshekk magħhom, iżda kien għadu ma għarfux. Għażel ukoll lill **Tomas** li ried jara biex jemmen.... Ġesu' ma għażilx nies perfetti, u dan lilna jagħmlilna ħafna kuraġġ. Minkejja d-djufija u d-difetti tagħna, Ġesu' lilna wkoll sejhilna sabiex inkunu tiegħu.

Il-qraba ta' Ġesu'

Il-qofol ta' dan il-kapitlu huwa propju l-aħħar vers (v.35). F'dan il-vers kerigmatiku, Ġesu' jagħmel dikjarazzjoni fuq minn huma qrabatu daww ta' ġewwa li jafuh intimament. Inridu bħall ommna Marija nagħmlu r-rieda t'Alla għax (Mk 3, 35) Ġesu' jgħidilna **“Kull min jagħmel ir-rieda ta' Alla dak huwa ħija u oħti u ommi.”** Nitolbu lill Alla biex isaħħaħ fina l-fidi f'Ġesu'; halli f'diċeżjoni sħiħa ngħixu u nagħmlu r-rieda tiegħu. Għax hekk biss nsiru kollna ta' Kristu; meta ngħidulu **“ħa jsir minni skond kelmtek.”** Għax kif qal Ġesu' (Mk 3 29) **“Minn jidgħi bl-Ispirtu s-Santu ma jkollu qatt maħfra, jibqa ħati għal dejjem.”**

Mela ejjew ngħozzu il-kliem ta' Ġesu' **“dawn araw huma ommi, u qrabati. Kull min jagħmel ir-rieda t'Alla, dak huwa ħija u oħti u ommi.”** Grazzi Ġesu' x'messaġġ ta' tama u kuraġġ li tajtna!

Mistoqsija

Gesu qal “Kull min jgħamel ir-rieda t’Alla, dak huwa ħija, u oħti u ommi”!
Jien qieghed ngħmel irrieda t’Alla? Nista’ nissejjaħ, ħu, oħt u omm Gesu?